

**ရန်ကုန်တိုင်းဒေသကြီးမှ COVID-19 ကပ်ရောဂါ ကာကွယ်၊ ထိန်းချုပ်၊ ကုသရေးဆိုင်ရာ
ကျန်းမာရေးကဏ္ဍတာဝန်ရှိသူများနှင့် ညှိနှိုင်းဆွေးနွေးပွဲတွင် ပြည်ထောင်စုဝန်ကြီး
ဒေါက်တာမြင့်ထွေးပြောကြားခဲ့သည့် အမှာစကား**

ရုံးအမှတ် (၄)၊ နေပြည်တော်

(၂၀၂၀) ပြည့်နှစ်၊ စက်တင်ဘာလ (၂၄) ရက်နေ့

- ယခုလက်ရှိတွင် ရန်ကုန်တိုင်းဒေသကြီး၌ COVID-19 ကူးစက်ဖြစ်ပွားမှုများသည် လျင်မြန်စွာ များပြားလျက်ရှိနေပါကြောင်း၊
- ထိုသို့များပြားသော လူနာများ၊ ၎င်းတို့နှင့်ထိတွေ့ခဲ့သူများနှင့် သံသယ/စောင့်ကြည့်လူနာများအား စီမံခန့်ခွဲနိုင်ရေးအတွက် ယခုအခြေအနေအရပ်ရပ်နှင့် ကိုက်ညီသည့် နည်းဗျူဟာပိုင်းဆိုင်ရာ မွမ်းမံမှုကို ဆောင်ရွက်ရမည်ဖြစ်ပါကြောင်း၊
- ထိုသို့ဆောင်ရွက်ရန်အတွက် လက်ရှိမြေပြင်တွင်လုပ်ငန်းဆောင်ရွက်နေသူများ၊ ပါမောက္ခ/ဌာနမှူးများ၊ အထူးကုဆရာဝန်ကြီးများ၏ အကြံပြုချက်များကို အလေးအနက်ထား စဉ်းစားပြီး ကုသရေးဆိုင်ရာ ရှုထောင့်နှင့် ပြည်သူ့ကျန်းမာရေးဆိုင်ရာ ရှုထောင့်များကို ညှိနှိုင်းချိန်ဆပြီး ဆုံးဖြတ်ဆောင်ရွက်သွားမည် ဖြစ်ပါကြောင်း၊
- ရန်ကုန်တိုင်းဒေသကြီးတွင် သံသယ/ စောင့်ကြည့်လူနာများ၊ ဓာတ်ခွဲအတည်ပြုလူနာများတွင် ရောဂါလက္ခဏာ မပြင်းထန်သူများနှင့် အခြားအခံရောဂါနှင့် အန္တရာယ်ရှိနိုင်သော အခြေအနေ မရှိသူများအား စီမံခန့်ခွဲရန်အတွက် ရန်ကုန်တိုင်းဒေသကြီးမှ ပါမောက္ခ/ဌာနမှူးများ၊ အထူးကုဆရာဝန်ကြီးများ၊ ဆေးရုံအုပ်ကြီးများနှင့် တာဝန်ရှိသူများက ယနေ့၊ နေ့လယ်တွင် အသေးစိတ် တိုင်ပင်ဆွေးနွေးမှုများ ပြုလုပ်ကာ အကြံပြုချက်များ တင်ပြရမည်ဖြစ်ပါကြောင်း၊
- ရန်ကုန်မြို့ပေါ်ရှိဗဟိုအဆင့်ဆေးရုံကြီးများ၊ ရန်ကုန်တိုင်းကုသရေးဦးစီးဌာနအောက်ရှိ ဆေးရုံကြီးများတွင် COVID-19 ရောဂါပိုးတွေ့ရှိသော လူနာများအား ဆေးရုံတက်ရောက်ကုသမှု လွယ်ကူအဆင်ပြေစေရေး အတွက် ဆေးရုံအုပ်ကြီးများအားလည်းကောင်း၊ COVID-19 ကုသရေးဌာနများအားလည်းကောင်း ကြီးကြပ်နိုင်ရန်အတွက် ဆေးသုတေသနဦးစီးဌာန ညွှန်ကြားရေးမှူးချုပ်အား အထူးတာဝန်ပေးအပ်မည် ဖြစ်ပါကြောင်း၊
- မြန်မာနိုင်ငံတွင် တွေ့ရှိရသော ဓာတ်ခွဲအတည်ပြုလူနာများအနက် လတ်တလောအနံ့မရရှိခြင်း လက္ခဏာရှိသူ ရာခိုင်နှုန်းကို ဆန်းစစ်ရမည်ဖြစ်ကြောင်း၊
- ဓာတ်ခွဲစစ်ဆေးမှုများပိုမိုပြုလုပ်နိုင်ရန်အတွက် သက်ဆိုင်ရာပညာရှင်များ အသေးစိတ်တိုင်ပင် ဆွေးနွေးမှုများ ပြုလုပ်ကာ အကြံပြုချက်များ တင်ပြရမည်ဖြစ်ကြောင်း၊

- အဖွဲ့အသီးသီးမှ ဆွေးနွေးအကြံပြုချက်များ၊ လုပ်ငန်းဆောင်ရွက်ချက်များနှင့် သတင်းအချက်အလက်များကို အချင်းချင်း အချိန်နှင့် တစ်ပြေးညီ ဝေမျှရမည်ဖြစ်ကြောင်း။

အစည်းအဝေးသို့ တက်ရောက်ခဲ့ကြသူများ -

- ကျန်းမာရေးနှင့်အားကစားဝန်ကြီးဌာန၊ ဒုတိယဝန်ကြီး၊
 - အမြဲတမ်းအတွင်းဝန်၊
 - ပြည်ထောင်စုဝန်ကြီးရုံး၊ ညွှန်ကြားရေးမှူးချုပ်၊
 - ပြည်သူ့ကျန်းမာရေးနှင့် ကုသရေးဦးစီးဌာန၊ ညွှန်ကြားရေးမှူးချုပ်၊
 - ဆေးသုတေသနဦးစီးဌာန၊ ညွှန်ကြားရေးမှူးချုပ်၊
 - ဆေးတက္ကသိုလ် (၁) ပါမောက္ခချုပ်၊
 - ရန်ကုန်တိုင်းဒေသကြီး ပြည်သူ့ကျန်းမာရေးနှင့်ကုသရေးဦးစီးဌာနမှူး၊
 - ဒုတိယညွှန်ကြားရေးမှူးချုပ် (ဓာတ်ခွဲ)၊
 - ဒုတိယညွှန်ကြားရေးမှူးချုပ် (ကူးစက်)၊
 - ရန်ကုန်တိုင်းဒေသကြီးအတွင်း COVID-19 ကာကွယ်၊ ထိန်းချုပ်၊ ကုသရေးဆိုင်ရာ ပေါင်းစပ်ညှိနှိုင်းရေးအဖွဲ့ဝင်များ၊
 - ရန်ကုန်တိုင်း ဒေသကြီးသို့ ရောက်ရှိနေသော ဗဟိုကွင်းဆင်းအဖွဲ့များ၊
 - ဆေးရုံများမှ ပါမောက္ခ/ ဌာနမှူးများ၊ အထူးကုဆရာဝန်ကြီးများ၊ ဆေးရုံအုပ်ကြီးများနှင့်
 - တာဝန်ရှိသူများ။
- (ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)